

Қарақалпақстанды комплексли түрде социаллық-экономикалық жақтан раўажландырыў бойынша Президент қарары қабыл етилди

Мәмлекетимиз басшысы тәрeпинен 2020/2023-жылларда Қарақалпақстан Республикасын комплексли түрде социаллық-экономикалық жақтан раўажландырыў бойынша қарар қабыл етти.

Хүжжетте Қарақалпақстанды раўажландырыў бойынша көплеген дәстүрлерди әмелге асырыў белгиленген.

Қарардан Қарақалпақстан Республикасының қала хәм районларының өсиў ноқатлары (драйвер тараўлары), социаллық-экономикалық раўажланыў дәрежеси аўыр болған қала хәм районларды раўажландырыў бойынша мақсетли көрсеткишелер, 2020/2023-жылларда жаңа жұмыс орынларын жаратыў бойынша мақсетли көрсеткишлер хәм басқа мәнзилли дизимлер менен инвестициялық жойбарлар орын алған.

Ендигиден былай Қарақалпақстанда жұмыс алып барыўшы исбилерменлик субъектлери ушын бир қатар имканият хәм жеңилликлер бериледи.

Image not found or type unknown



Социаллық-экономикалық жақтан раўажланыў дәрежеси төмен болған Тахтакөпир, Бозатаў хәм Шоманай районларында жаңадан шөлкемлестирилетуғын санаат бағдарындағы исбилерменлик субъектлери 2024-жылдың 1-январына шекем жер хәм мүлк салығы, киши кәрханалар айланысынан алынатуғын салық, жеке тәртиптеги исбилерменлердиң дәрамат салығын төлеўден азат етиледи. Сондай-ақ, пайда салығы хәм суў салығын төлеў әмелде белгиленген муғдардың 50 пайызы муғдарында әмелге асырылады.

Қарақалпақстан Республикасындағы шараяты аўыр болған 45 мәхәлле хәм аўылда жаңадан шөлкемлестирилетуғын хызмет көрсетиў бағдарындағы исбилерменлик субъектлерин 2026-жылдың 1-январына шекем пайда салығын, жер хәм мүлк салығын, киши кәрханалар айланысынан алынатуғын салықтан хәм жеке тәртиптеги исбилерменлердиң дәрамат салығын төлеўден азат етиў жеңиллиги қолланылады.

Бизнес жойбарлар социаллық-экономикалық жақтан раўажланыў дәрежеси төмен болған Тахтакөпир, Бозатаў хәм Шоманай районларына, шараяты аўыр болған 45 мәхәлле хәм аўыл аймақларына сондай-ақ, өсиў ноқаты деп белгиленген экономикалық искерлик бағдарлары бойынша тийисли районларға жайластыралады.

Қарар менен Қарақалпақ еркин экономикалық зонасы хәм Мойнақ районында өз алдына атамаға ийе туристик кеўил ашар зонасы шөлкемлестириледи.

2021-жылдың 1-шерегиниң жуўмағына шекем Қарақалпақстанда теплицаларды шөлкемлестириў хәм шарўашылықты раўажландырыў ушын халықаралық финанс институтларының 120 миллион доллар муғдарындағы кредит линиялары қаратылады.

Дәстүрде белгиленген ис-иләжлардың әмелге асырылыўы нәтийжесинде ишимлик суўы менен тәмийинлениў дәрежеси 61,5 пайыздан 70,1 пайызға жеткериледи. Электр энергиясы тәмийнаты 1,5 млрд кВт/сааттан 2,1 млрд кВт/саатқа көбейтиледі.

Қарар менен 32 медицина мәкемелерин қурыў хәм реконструкциядан шығарыў нәтийжесинде олардағы орынлар саны 7100 ге жеткериледи, 253 көп қабатлы заманагөй турақ-жайлар қурылады соның менен бирге жас шаңарақлар хәм кем тәмийинленген шаңарақлар ушын 36 арзан турақ жайлар қурылады.

Image not found or type unknown



«Темир дәптер»ге киргизилген 19 мың 700 пуқара, «Жаслар дәптери»не киргизилген 14 мың жаслар, «Хаяллар дәптери»не киргизилген 8 мың 400 хаял-қызлар хәм мийнет миграциясынан қайтқан 9 мың пуқара жұмыс бенен тәмийинленеди.

ҚР Министрлер Кеңесі Мәлімлеме хызметі